


DUN MIKIEL ZAMMIT – SAĊERDOT IMQABBI

Carmen Lia B.Ed. (Hons.), B.A.

Dun Mikiel Zammit magħruf bhala "Ta' Brajnek" kien bin Giuseppe u Maria née Galea. Twieled fl-Imqabba ta' l-1878. Hutu kienu Grazzja u Ganni li sfortunatament miet fl-1925 f' diżgrazzja tan-nar. Dun Lawrenz Zammit kien iz-ziju ta' Dun Mikiel peress li missier Dun Mikiel, jġififieri Giuseppe, kien hu Dun Lawrenz.



L-ewwel quddiesa ta' Dun Mikiel Zammit

Sar qassis fil-21 ta' Diċembru 1907¹. Deskrizzjoni interessanti dwar l-ewwel quddiesa ta' Dun Mikiel insibuha f'gurnal ta' dak iż-żmien² u l-festa kbira li saret minn Dun Mikiel tixhed li kien ġej minn familja tat-tajjeb. Il-quddiesa kienet saret il-Hadd, 5 ta' Jannar 1908, fil-knisja parrokkjali ta' l-Imqabba. Il-mużika tal-quddiesa kienet taht it-tmexxija tas-Surmast Antonio Pace minn Bormla u saret skond il-*moto proprio* ta' Foschini. Fil-quddiesa hađu sehem l-aqwa kantanti ta' dak iż-żmien. Wara l-Evangeliu, Mons. Kan. Kap. Dr. Luigi Attard għamel diskors fejn fahhar id-dinjità tas-sacerdozju.

Benefattur Kbir

Dun Mikiel, bhal zijuh Dun Lawrenz, kien benefattur kbir. Għamel diversi opri għall-knisja parrokkjali fosthom l-irham tal-kor esegwit mid-ditta 'Costantino di Paola Napoletana' fl-1907 u li sar spejjeż tal-kleru Mqabbi kollu fosthom Dun Mikiel flimkien ukoll mal-Kappillan ta' dak iż-żmien Dun Frangisk Saver Bonanno.

Hajr

Dun Mikiel kien jabita f'dar sabiħa fi Triq il-Parroċċa, l-Imqabba, dar li kienet imħollija bhala patrimonju minn Dun Lawrenz Zammit. Għal xi żmien Dun Mikiel kien mar joqghod il-Qrendi minhabba li kien dilettant kbir tal-kaċċa u kellu xi xagħri f'Haġar Qim u hemm kien jintasab jonsob għas-summien. Kien ukoll imur għall-kaċċa u jonsob il-Wardija fix-xahar ta' April. Dam joqghod il-Qrendi sakemm miet Dun Lawrenz għax imbagħad ġie joqghod f'dar sabiħa fi Triq il-Parroċċa, l-Imqabba, dar li kienet sabiħa ferm u li kienet imħollija bhala patrimonju ta' Dun Lawrenz. Kien iqaddes il-quddies fil-knisja ta' l-Imqabba.

Fi żmien it-Tieni Gwerra Dinjija, l-Imqabbin kienu spiss jarawah jgħin lill-feruti. Fit-tragedja li sehhet fi Triq il-Parroċċa fid-29 ta' Diċembru 1941 meta trakk mimli haddiema ntlaqat minn membri ta' l-għadu, huwa ma naqasx li jagħti l-għajnuna tiegħu.

Bhala ħabib kbir tiegħu nafu li kellu lil Dun Ġuzepp Barbara D.D., Kappillan ta' Hal Kirkop mill-1875 sa l-1932 u missier il-Fratellanza ta' San Ġuzepp. Meta miet dan Dun Ġuzepp lil Dun Mikiel hallielu l-kotra ta' kotba li kellu. Fit-Testment tiegħu tad-19 ta' Jannar 1928 fl-atti tan-Nutar Francesco Farrugia, Dun Ġuzepp ħatar lil Dun Mikiel bhala eżekutor testamentarju tiegħu. Dun Mikiel kellu jiehu hsieb, fost hwejjeg oħra, li jbiegħ id-dar numru 25, Triq San Filippu, Hal Għaxaq, u d-dar tal-Kappillan numru 11D u 11E fi Triq San Benedittu, Hal Kirkop. Dan l-eżekutor seta' jekk ried, jakkwista d-dar għalih personali, kif fil-fatt għamel.³

Peress li Dun Mikiel kellu kwistjoni ma' kazin tal-banda u anke ma' xi nies, ha l-fama li kien iħoss il-*"Qorti"*.

Dun Mikiel Zammit miet il-Hamis, 14 ta' Diċembru 1950, fl-Imqabba, fl-età ta' 72 sena.⁴

1. Zammit, Sac. D. L. *Descrizioni Storica tal Cnisia Parrocchiali tal Imkabba*. Malta, (Tip. Tad-Dar ta' San Giuseppe), 1927.

2. *Malta Tagħna*, 18 ta' Jannar 1908, p. 3.

3. Cassar John M. *Il-Fratellanza ta' San Ġuzepp ta' Hal Kirkop, 'L-istorja ta' mitt sena 1878-1978'*, (Veritas Press). Hajr lill-awtur għall-kopja tal-ktieb.

4. Public Registry, *Ċertifikat tal-Mewt* 315/1951.